


Ko Hai 'a e 'Otuá?—Konga 1

Makatu'unga 'i he vahe 1 'o e tohi *Ko e Hā 'Oku Lava ke Ako'i Mai 'e he Tohi Tapú?* 'Oku ala ma'u 'i he www.jw.org.

TAUMU'A: Sivisivi'i 'a e me'a 'okú ke tui ki ai mo hono 'uhingá, vakai'i 'a e me'a 'oku ako'i mai 'e he Tohi Tapú, pea sio ki he founga 'e lava ke ke fakamatala'i ai ho'o tui ki he ni'ihī kehé.



'OKU TOKANGA MAI 'A E 'OTUÁ KI HE 'ETAU FAINGATA'A'IA?

1 SIVISIVI'I HO'O TUÍ

'Okú ke pehē ko e hā nai 'e lea'aki 'e he ni'ihī kehé?

Ko e hā 'okú ke tui ki ai?

Ko e hā 'a e 'uhinga 'okú ke tui ai ki ai?

2

VAKAI'I 'A E ME'A 'OKU AKO'I 'E HE TOHI TAPÚ

'Oku 'ikai 'aupito ke 'ai 'e he 'Otuá ke hoko 'a e me'a 'oku kovi, ka kuo 'ikai te ne ta'ofi ia mei he'ene hokó.
(Sio ki he vahe 1 'o e tohi *Ako'i Mai*, palakalafi 6-8.)

Lau 'a e Sēmisi 1:13.

'Oku anga-fēfē hono fakahaa'i mai 'i he veesi ko eni 'oku 'ikai 'ai 'e he 'Otuá ke hoko 'a e me'a 'oku kovi?

'E lava fēfē ke ke fakatātaa'i 'a e 'ikai ta'ofi ha me'a mei he'ene hokó mo hono 'ai ha me'a ke hoko?



'I he hangē ko ha tamai 'oku angatu'u ki ai hono fohá, na'e 'ikai ta'ofi 'e Sihova 'a e tangatá 'i he'enua fili ke fai 'a e me'a 'oku kovi—ka na'e 'ikai ke ne 'ai ke hoko 'a e palopalema 'oku nau fehanganagai mo ia ko e tupu mei he'enua angatu'ú

‘Oku tokanga mai ‘a e ‘Otuá kiate kitautolu, pea ‘okú ne fehi‘a ke sio mai ‘oku tau faingata‘a‘ia.

(Sio ki he vahe 1 ‘o e tohi *Ako‘i Mai*, palakalafi 11-13.)

Lau ‘a e Sēnesi 6:5, 6.

Na‘e ‘mamahi ‘a e loto’ ‘o Sihová ‘i he lahi fau ‘a e koví ‘i he māmani ‘i he taimi ‘o e Tohi Tapú. ‘E lava fēfē ke tau ‘ilo‘i ‘oku pau pē ‘okú ne ongo‘i pehē ‘i he ‘ahó ní? (TOKONI: Lau ‘a e Malakai 3:6.)

Lau ‘a e 1 Pita 5:7.

‘Okú ke pehē, ko e hā ‘oku fakaafe‘i ai kitautolu ‘e Sihova ke tau lotu ange kiate ia fekau‘aki mo ‘etau ngaahi palopalemá?

Lau ‘a e Sēnesi 1:26 mo e 1 Sione 4:8.

Kapau ‘oku *tau* hoha‘a ‘i he sio ki he faingata‘a‘ia ‘a e kakaí, ko e hā ‘e lava ai ke tau fakapapau‘i ‘oku ongo‘i foki ‘e *Sihova* ‘a ‘enau faingata‘a‘ia?

‘Oku anga-fēfē ho‘o ongo‘i ‘i ho‘o ‘ilo‘i ‘oku ‘ikai ‘ai ‘e he ‘Otuá ke hoko ha palopalema kiate kitautolu, ‘okú ne tokanga mai, pea ‘okú ne fehi‘a ke sio ‘oku tau faingata‘a‘ia?

3

FAKAMATALA'I HO'O TUI

KAPAU 'E PEHĒ 'E HA TAHA . . .

'Oku tautea'i 'e he 'Otuá 'a e kakai kovi 'aki hono 'ai ke nau faingata'a'ia.

TE KE TALI NAI . . .

Ko e me'a ia 'oku ako'i 'e he ngaahi lotu lahi. Ka 'oku kehe 'eku tui 'a'aku koe'uhí . . ."

Ko e hā ha kongá Tohi Tapu te ke vahevahe ki he tokotahá?

Ko e hā 'okú ke sai'ia ai 'i he kongá Tohi Tapu ko iá?

KAPAU 'E PEHĒ 'E HA TAHA . . .

Ko e 'Otuá 'oku mālohi faka'aufuli, ko ia kapau 'okú ne tokanga mo'oni mai kiate kitautolu, te ne ta'ofi 'a e hoko 'a e ngaahi me'a 'oku kovi.

TE KE TALI NAI . . .

"'Oku ou tui tatau mo koe 'oku mālohi faka'aufuli 'a e 'Otuá, ka 'oku ou toe tuipau 'okú ne tokanga mai kiate kitautolu koe'uhí . . ."

Ko e hā ha kongá Tohi Tapu te ke vahevahe ki he tokotahá?

Ko e hā 'okú ke sai'ia ai 'i he kongá Tohi Tapu ko iá?
